



IL-KUMMISSJONI
EWROPEA

Brussell, 24.10.2025
COM(2025) 641 final

2025/0323 (NLE)

Proposta għal

DEĊIŻJONI TA' IMPLIMENTAZZJONI TAL-KUNSILL

**li temenda d-Deċiżjoni 2007/441/KE li tawtorizza lir-Repubblika Taljana sabiex
tapplika miżuri ta' deroga mill-Artikoli 26(1)(a) u 168 tad-Direttiva 2006/112/KE dwar
is-sistema komuni ta' taxxa fuq il-valur miżjud**

MEMORANDUM TA' SPJEGAZZJONI

Skont l-Artikolu 395(1) tad-Direttiva 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud¹ ("id-Direttiva tal-VAT"), il-Kunsill, filwaqt li jaġixxi b'mod unanimu fuq proposta tal-Kummissjoni, jista' jawtorizza lil kwalunkwe Stat Membru biex japplika miżuri speċjali għal deroga mid-dispożizzjonijiet ta' dik id-Direttiva, sabiex jissimplifika l-proċedura tal-għbir tal-VAT jew biex jipprevjeni ċerti forom ta' evażjoni jew ta' evitar tat-taxxa.

Permezz ta' ittra rreġistrata mal-Kummissjoni fil-31 ta' Marzu 2025, l-Italja talbet estensjoni tad-deroga mill-Artikolu 26(1)(a) u l-Artikolu 168 tad-Direttiva tal-VAT sabiex tkompli tillimita d-dritt għal tnaqqis tal-VAT tal-input imposta fuq in-nefqa relatata ma' vetturi tat-triq bil-mutur li ma jintużawx biss għal finijiet ta' negozju għal 40 %, u biex ma tittrattax bħala provvisti ta' servizzi bi ħlas l-użu għal finijiet privati ta' vetturi inklużi fl-assi tan-negozju ta' persuna taxxabbli, meta daww il-vetturi kienu soġġetti għar-restrizzjoni msemmija hawn fuq tad-dritt għal tnaqqis. Flimkien mat-talba għal estensjoni, l-Italja pprezentat rapport li jinkludi rieżami tal-perċentwal previst għal-limitazzjoni tad-dritt għal tnaqqis.

F'konformità mal-Artikolu 395(2) tad-Direttiva tal-VAT, il-Kummissjoni infurmat lill-Istati Membri l-oħra bit-talba tal-Italja permezz ta' ittri bid-data tad-29 u tat-30 ta' Lulju 2025. Permezz ta' ittra bid-data tal-31 ta' Lulju 2025, il-Kummissjoni nnotifikat lill-Italja li kellha l-informazzjoni kollha li qieset meħtieġa għall-valutazzjoni tat-talba.

1. KUNTEST TAL-PROPOSTA

• Raġunijiet u objettivi tal-proposta

L-Artikolu 168 tad-Direttiva tal-VAT jipprevedi li persuna taxxabbli hija intitolata tnaqqas il-VAT imposta fuq ix-xiri li jsir għall-fini ta' tranżazzjonijiet taxxabbli. L-Artikolu 168a(1) tad-Direttiva tal-VAT jipprevedi li l-VAT fuq in-nefqa relatata mal-proprjetà immobbli li tiffirma parti mill-assi kummerċjali ta' persuna taxxabbli u li tintuża kemm għal finijiet kummerċjali kif ukoll għal finijiet mhux kummerċjali għandha titnaqqas biss sal-proporzjon tal-użu tal-proprjetà għall-finijiet kummerċjali tal-persuna taxxabbli. Skont l-Artikolu 168a(2) tad-Direttiva tal-VAT, l-Istati Membri jistgħu japplikaw din ir-regola wkoll b'rabta man-nefqa relatata ma' merkanzija oħra li tiffirma parti mill-assi kummerċjali, skont dak li jispeċifikaw. L-Artikolu 26(1)(a) tal-istess Direttiva jirrikjedi li l-użu ta' merkanzija li tiffirma parti mill-assi ta' negozju għal finijiet privati tal-persuna taxxabbli jew tal-persunal tagħha jew, b'mod aktar ġenerali, għal finijiet oħra għajr daww tan-negozju tagħha, jiġi ttrattat bħala provvista ta' servizzi bi ħlas jekk il-VAT fuq tali merkanzija setgħet titnaqqas kollha jew parzjalment. Din is-sistema tippermetti l-irkupru tal-VAT inizjalment imnaqqsa b'rabta mal-użu privat.

Fil-każ ta' vetturi tat-triq bil-mutur li ma jintużawx biss għal finijiet kummerċjali, huwa diffiċli li din is-sistema tiġi applikata, għaliex mhuwiex faċli li ssir id-distinzjoni bejn l-użu privat u dak kummerċjali. Iż-żamma tar-rekords titfa' piż addizzjonali kemm fuq in-negozju kif ukoll fuq l-amministrazzjoni li jridu jzommuhom u jiċċekkjawhom. Dan jista' jwassal ukoll għal tilwim għali u li jieħu ħafna żmien. Fil-prattika, xi kultant ikun saħansitra impossibbli li jiġi verifikat l-użu reali tal-vetturi, li jista' jaġhti lok għal (tentattiv ta') frodi tal-VAT (bħal żamma tar-rekords mhux affidabbli) u, b'konsegwenza ta' dan, tnaqqis fid-dhul mill-VAT.

¹ ĠU L 347, 11.12.2006, p. 1.

In-nisġa ekonomika tal-Italja hija ddominata minn kumpaniji żgħar b'fatturat annwali baxx u bi ftit jew bl-ebda impjegati (94,5 % tal-intrapriżi Taljani huma mikrointrapriżi) u l-biċċa l-kbira tal-karozzi tal-kumpaniji fiċ-ċirkolazzjoni huma proprjetà ta' dawn it-tipi ta' intrapriżi. Il-fatt li tali vetturi jintużaw fl-eżerċitar tal-attività kummerċjali ordinarja ma jipprekludix l-użu privat tagħhom. F'din is-sitwazzjoni, jiġifieri meta dawn il-vetturi jintużaw sa ċertu punt għal finijiet privati, il-VAT għandha tithallas għall-użu privat. Fiċ-ċirkostanzi tal-Italja, fejn kważi n-nisġa ekonomika kollha hija magħmula minn mikrointrapriżi, l-ammont ta' xogħol biex tiġi vvalutata u vverifikata l-allokazzjoni tal-użu fl-isfera privata jew fl-isfera tan-negozju jkun jehtieġ infiq sproporzjonat, inkluż dak li jirriżulta mill-htieġa li tinżamm dokumentazzjoni dettaljata.

Għal dawk ir-raġunijiet, l-Italja giet awtorizzata li tidderoga mill-Artikolu 168 tad-Direttiva tal-VAT billi tillimita għal 40 % d-dritt għal tnaqqis tal-VAT imposta fuq ix-xiri ta' vettura, inkluż il-kuntratti ta' assemblagg u oħrajn ta' dan it-tip, il-manifattura, l-akkwist intra-Komunitarju, l-importazzjoni, il-lokazzjoni jew il-kiri, il-modifika, it-tiswija jew il-manutenzjoni, u n-nefqa fuq il-provvisti jew is-servizzi mwettqa b'rabta mal-vetturi u l-użu tagħhom, fosthom il-lubrikanti u l-fjuwil, dment li l-vettura inkwistjoni ma tintużax esklużivament għal finijiet kummerċjali. Barra minn hekk, fil-każ tal-vetturi soġġetti għal dak il-limitu ta' 40 %, biex tevita tassazzjoni doppja l-Italja hija awtorizzata li ma tittrattax l-użu għal finijiet privati tal-vetturi inklużi fl-assi tan-negozju ta' persuna taxxabbli bħala provvista ta' servizzi bi hlas f'konformità mal-Artikolu 26(1)(a) tad-Direttiva 2006/112/KE. Il-miżuri speċjali jkopru kull vettura bil-mutur, għajr it-tratturi li jintużaw fl-agrikoltura jew fil-forestrija, li ġeneralment tintuża għall-ġarr tal-persuni jew tal-merkanzija bit-triq b'massa massima awtorizzata ta' mhux aktar minn 3 500 kilogramma u li ma jkollhiex aktar minn tmien postijiet apparti dak tas-sewwieq. Ir-restrizzjoni tad-dritt għal tnaqqis mhijiex applikabbli għan-nefqa relatata ma' vetturi li jidhlu f'xi waħda mill-kategoriji li ġejjin: il-vettura tiffirma parti mill-istokk ta' merkanzija tal-persuna taxxabbli fl-eżerċitar tal-attività tagħha; il-vettura tintuża bħala taxi; il-vettura tintuża għat-tagħlim minn skola tas-sewqan; il-vettura tintuża għall-kiri jew għal-lokazzjoni; il-vettura tintuża minn rappreżentanti kummerċjali.

L-awtorizzazzjoni għall-miżuri speċjali msemmiya hawn fuq ingħatat l-ewwel darba mill-Kunsill sal-31 ta' Diċembru 2010 permezz tad-Deċiżjoni 2007/441/KE tat-18 ta' Ġunju 2007². Imbagħad, il-miżuri speċjali ġew estiżi hames darbiet wara t-talba tal-Italja: Id-Deċiżjoni ta' Implimentazzjoni tal-Kunsill 2010/748/UE tad-29 ta' Novembru 2010³ estendiethom għall-perjodu mill-1 ta' Jannar 2011 sal-31 ta' Diċembru 2013; Id-Deċiżjoni ta' Implimentazzjoni tal-Kunsill 2013/679/UE tal-15 ta' Novembru 2013⁴ għall-perjodu mill-1 ta' Jannar 2014 sal-31 ta' Diċembru 2016; Id-Deċiżjoni ta' Implimentazzjoni tal-Kunsill (UE)

² 2007/441/KE: Id-Deċiżjoni tal-Kunsill tat-18 ta' Ġunju 2007 li tawtorizza lir-Repubblika Taljana sabiex tapplika miżuri ta' deroga mill-Artikoli 26(1)(a) u 168 tad-Direttiva 2006/112/KE dwar is-sistema komuni ta' taxxa fuq il-valur miżjud, ĠU L 165, 27.6.2007, p. 33.

³ 2010/748/UE: Id-Deċiżjoni ta' Implimentazzjoni tal-Kunsill tad-29 ta' Novembru 2010 li temenda d-Deċiżjoni 2007/441/KE li tawtorizza lir-Repubblika Taljana biex tapplika miżuri ta' deroga mill-Artikoli 26(1)(a) u 168 tad-Direttiva 2006/112/KE dwar is-sistema komuni ta' taxxa fuq il-valur miżjud, ĠU L 318, 4.12.2010, p. 45.

⁴ 2013/679/UE: Id-Deċiżjoni ta' Implimentazzjoni tal-Kunsill tal-15 ta' Novembru 2013 li temenda d-Deċiżjoni 2007/441/KE li tawtorizza lir-Repubblika Taljana biex tapplika miżuri ta' deroga mill-Artikoli 26(1)(a) u 168 tad-Direttiva 2006/112/KE dwar is-sistema komuni ta' taxxa fuq il-valur miżjud, ĠU L 316, 27.11.2013, p. 37.

2016/1982 tat-8 ta' Novembru 2016⁵ għall-perjodu mill-1 ta' Jannar 2017 sal-31 ta' Diċembru 2019; Id-Deciżjoni ta' Implimentazzjoni tal-Kunsill (UE) 2019/2138 tal-5 ta' Diċembru 2019 għall-perjodu mill-1 ta' Jannar 2020 sal-31 ta' Diċembru 2022⁶; u fl-aħħar nett, id-Deciżjoni ta' Implimentazzjoni tal-Kunsill (UE) 2022/2411 tas-6 ta' Diċembru 2022 għall-perjodu mill-1 ta' Jannar 2023 sal-31 ta' Diċembru 2025⁷.

Din it-talba tal-Italja biex il-miżuri speċjali jerggħu jiġu estiżi sal-31 ta' Diċembru 2028 hija bbażata fuq l-istess raġunijiet preżentati fit-talbiet preċedenti. It-talba hija akkumpanjata minn rapport li jinkludi rieżami tal-limitazzjoni tal-perċentwal applikata fuq id-dritt għal tnaqqis, kif meħtieġ mill-Artikolu 6 tad-Deciżjoni tal-Kunsill 2007/441/KE. L-Italja tqis li l-kundizzjonijiet għall-applikazzjoni tal-miżuri speċjali jkomplu japplikaw u li l-limitu għal tnaqqis tal-VAT tal-input ta' 40 % applikat bħalissa għadu xieraq u jirrifletti ċ-ċirkostanzi ekonomiċi attwali tal-Italja.

Minhabba l-impatt pożittiv tal-miżuri speċjali fuq il-piż amministrattiv tal-kontribwenti kif ukoll tal-awtoritajiet tat-taxxa, qed jiġi propost li tiġi awtorizzata l-estensjoni tal-miżuri speċjali attwali. L-awtorizzazzjoni għandha tkun valida għal perjodu limitat ieħor, jiġifieri sal-31 ta' Diċembru 2028, sabiex ikun jista' jsir rieżami tal-htieġa u tal-effettività tal-miżuri speċjali u sabiex jiġi ddeterminat jekk ir-restrizzjoni ta' 40 % għadhiex riflessjoni korretta tat-tqassim kumplessiv bejn l-użu kummerċjali u dak privat. Kull talba għal estensjoni oħra għandha tkun akkumpanjata minn rapport li jinkludi rieżami tal-perċentwal applikat u għandha tintbagħat lill-Kummissjoni sal-31 ta' Marzu 2028.

- **Konsistenza mad-dispożizzjonijiet eżistenti fil-qasam ta' politika kkonċernat**

Derogi simili, għalkemm bir-rata ta' 50 %, b'rabta mad-dritt għal tnaqqis ingħataw lil Stati Membri oħra (l-Estonja⁸, l-Ungerija⁹ il-Kroazja¹⁰, il-Polonja¹¹, il-Latvja¹² u r-Rumanija¹³).

⁵ Id-Deciżjoni ta' Implimentazzjoni tal-Kunsill (UE) 2016/1982 tat-8 ta' Novembru 2016 li temenda d-Deciżjoni 2007/441/KE li tawtorizza lir-Repubblika Taljana sabiex tapplika miżuri ta' deroga mill-Artikoli 26(1)(a) u 168 tad-Direttiva 2006/112/KE dwar is-sistema komuni ta' taxxa fuq il-valur miżjud, ĠU L 305, 12.11.2016, p. 30.

⁶ Id-Deciżjoni ta' Implimentazzjoni tal-Kunsill (UE) 2019/2138 tal-5 ta' Diċembru 2019 li temenda d-Deciżjoni 2007/441/KE li tawtorizza lir-Repubblika Taljana sabiex tapplika miżuri ta' deroga mill-Artikoli 26(1)(a) u 168 tad-Direttiva 2006/112/KE dwar is-sistema komuni ta' taxxa fuq il-valur miżjud, ĠU L 324, 13.12.2019, p. 7.

⁷ Id-Deciżjoni ta' Implimentazzjoni tal-Kunsill (UE) 2022/2411 tas-6 ta' Diċembru 2022 li temenda d-Deciżjoni 2007/441/KE li tawtorizza lir-Repubblika Taljana sabiex tapplika miżuri ta' deroga mill-Artikoli 26(1)(a) u 168 tad-Direttiva 2006/112/KE dwar is-sistema komuni ta' taxxa fuq il-valur miżjud, ĠU L 317, 9.12.2022, p. 120.

⁸ Id-Deciżjoni ta' Implimentazzjoni tal-Kunsill (UE) 2025/539 tat-18 ta' Marzu 2025 li tawtorizza lill-Estonja tapplika miżura li tidderoga mill-Artikolu 26(1), il-punt (a), u l-Artikoli 168 u 168a tad-Direttiva 2006/112/KE dwar is-sistema komuni ta' taxxa fuq il-valur miżjud, ĠU L 2025/539, 21.3.2025.

⁹ Id-Deciżjoni ta' Implimentazzjoni tal-Kunsill (UE) 2024/3205 tal-10 ta' Diċembru 2024 li temenda d-Deciżjoni ta' Implimentazzjoni (UE) 2018/1493 li tawtorizza lill-Ungerija biex iddahhal miżura speċjali ta' deroga mill-punt (a) tal-Artikolu 26(1) u l-Artikoli 168 u 168a tad-Direttiva 2006/112/KE dwar is-sistema komuni ta' taxxa fuq il-valur miżjud, ĠU L 2024/3205, 19.12.2024.

¹⁰ Id-Deciżjoni ta' Implimentazzjoni tal-Kunsill (UE) 2024/2884 tal-5 ta' Novembru 2024 li temenda d-Deciżjoni ta' Implimentazzjoni (UE) 2018/1994 li tawtorizza lill-Kroazja biex iddahhal miżura speċjali li tidderoga mill-punt (a) tal-Artikolu 26(1) u mill-Artikoli 168 u 168a tad-Direttiva 2006/112/KE dwar is-sistema komuni ta' taxxa fuq il-valur miżjud, ĠU L, 2024/2884, 13.11.2024.

¹¹ Id-Deciżjoni ta' Implimentazzjoni tal-Kunsill (UE) 2022/2385 tas-6 ta' Diċembru 2022 li temenda d-Deciżjoni ta' Implimentazzjoni 2013/805/UE li tawtorizza lir-Repubblika tal-Polonja tintroduci miżuri

L-Artikolu 176 tad-Direttiva tal-VAT jistipula li l-Kunsill għandu jiddetermina n-nefqa li minnha ma jitnaqqasx il-VAT. Sakemm jagħmel hekk, l-Istati Membri jistgħu jżommu l-esklużjonijiet li kienu fis-seħħ fil-ligijiet nazzjonali fl-1 ta' Jannar 1979. Abbażi ta' dan, hemm għadd ta' dispożizzjonijiet standstill li jirrestringu d-dritt għal tnaqqis tal-VAT fir-rigward tal-vetturi tat-triq bil-mutur li ma jintużawx biss għal finijiet kummerċjali.

L-inizjattivi preċedenti biex jiġu stabbiliti r-regoli dwar il-kategoriji tan-nefqa li jistgħu jkunu soġġetti għal restrizzjoni fuq id-dritt għal tnaqqis ma rnexxewx¹⁴. Sakemm dawk ir-regoli jkunu armonizzati fil-livell tal-UE, miżuri speċjali bħal dawn attwali jitqiesu xierqa.

Għalhekk, il-miżuri speċjali proposti huma konsistenti mad-dispożizzjonijiet tad-Direttiva tal-VAT.

2. BAŽI LEGALI, SUSSIDJARJETÀ U PROPORZJONALITÀ

• Baži legali

L-Artikolu 395 tad-Direttiva tal-VAT.

• Sussidjarjetà (għall-kompetenza mhux esklużiva)

Meta titqies id-dispożizzjoni tad-Direttiva tal-VAT li fuqha hija bbażata l-proposta, il-prinċipju tas-sussidjarjetà ma japplikax.

• Proporzjonalità

Id-Deciżjoni tikkonċerna awtorizzazzjoni mogħtija lil Stat Membru fuq talba tiegħu stess u ma tikkostitwixxi l-ebda obbligu.

Minhabba l-kamp ta' applikazzjoni limitat tad-deroga, il-miżuri speċjali huma proporzjonati mal-għan li jrid jintlaħaq, jiġifieri s-simplifikazzjoni tal-għbir tat-taxxa u l-prevenzjoni ta' ċerti forom ta' evażjoni jew ta' evitar tat-taxxa. B'mod partikolari, minhabba l-possibbiltà li n-negozji ma jiddikjarawx biżżejjed l-obbligazzjoni tagħhom u l-piż tal-verifika tad-data dwar il-kilometraġġ għall-awtoritajiet tat-taxxa, ir-restrizzjoni ta' 40 % tissimplifika l-proċedura tal-għbir tal-VAT u tipprevjeni l-evażjoni tat-taxxa *inter alia* permezz taż-żamma skorretta tar-rekords.

• Għażla tal-istrument

L-istrument propost huwa Deciżjoni ta' Implimentazzjoni tal-Kunsill.

Skont l-Artikolu 395 tad-Direttiva tal-VAT, deroga mid-dispożizzjonijiet komuni tal-VAT

ta' deroga mill-punt (a) tal-Artikolu 26(1) u mill-Artikolu 168 tad-Direttiva 2006/112/KE dwar is-sistema komuni ta' taxxa fuq il-valur miżjud, ĠU L 315, 7.12.2022, p. 87.

¹² Id-Deciżjoni ta' Implimentazzjoni tal-Kunsill (UE) 2024/3206 tal-10 ta' Diċembru 2024 li temenda d-Deciżjoni ta' Implimentazzjoni (UE) 2015/2429 li tawtorizza lil-Latvja tintroduci miżura speċjali li tidderoga mill-punt (a) tal-Artikolu 26(1) u l-Artikoli 168 u 168a tad-Direttiva 2006/112/KE dwar is-sistema komuni ta' taxxa fuq il-valur miżjud, ĠU L, 2024/3206, 19.12.2024.

¹³ Id-Deciżjoni ta' Implimentazzjoni tal-Kunsill (UE) 2024/1641 tal-24 ta' Mejju 2024 li tawtorizza lir-Rumanija tapplika miżuri speċjali ta' deroga mill-Artikolu 26(1), il-punt (a), u l-Artikolu 168 tad-Direttiva 2006/112/KE dwar is-sistema komuni ta' taxxa fuq il-valur miżjud, ĠU L, 2024/1641, 6.6.2024.

¹⁴ KUMM (2004) 728 finali – Proposta għal Direttiva tal-Kunsill li temenda d-Direttiva 77/388/KEE bl-għan li jiġu ssimplifikati l-obbligazzjonijiet tat-taxxa fuq il-valur miżjud (ĠU C 24, 29.1.2005, p. 10) irtirata fil-21 ta' Mejju 2014 (ĠU C 153, 21.05.2014, p.3).

hija possibbli biss bl-awtorizzazzjoni tal-Kunsill li jaġixxi b'mod unanimu fir-rigward ta' proposta tal-Kummissjoni. Deċiżjoni ta' Implimentazzjoni tal-Kunsill hija l-aktar strument xieraq peress li tista' tiġi indirizzata lil Stat Membru individwali.

3. RIŻULTATI TAL-EVALWAZZJONIJIET *EX POST*, TAL-KONSULTAZZJONIJIET MAL-PARTIJET IKKONĊERNATI U TAL-VALUTAZZJONIJIET TAL-IMPATT

- **Konsultazzjonijiet mal-partijiet ikkonċernati**

Ma twettqet l-ebda konsultazzjoni mal-partijiet ikkonċernati. Din il-proposta hija bbażata fuq talba tal-Italja u tikkonċerna biss lil dan l-Istat Membru partikolari.

- **Ġbir u użu tal-ġharfien espert**

Ma kienx hemm bżonn ġharfien espert estern.

- **Valutazzjoni tal-impatt**

Il-proposta għandha l-għan li tissimplifika l-proċedura għall-ġbir tal-VAT u li tipprevjeni l-evażjoni tal-VAT. Għalhekk, il-miżuri speċjali proposti għandhom impatt potenzjali pożittiv kemm għan-negozji kif ukoll għall-amministrazzjoni tat-taxxa. Il-miżuri speċjali ġew identifikati mill-Italja bħala l-aktar soluzzjoni xierqa u huma komparabbli ma' derogi oħra tal-passat u attwali li ngħataw lil Stati Membri oħra.

4. IMPLIKAZZJONIJIET BAĠITARJI

Il-proposta mhux se jkollha impatt negattiv fuq ir-riżorsi proprji tal-Unjoni mill-VAT.

5. ELEMENTI OĦRA

Il-proposta hija limitata fiż-żmien u tinkludi klawżola ta' estinzjoni stabbilita għall-31 ta' Diċembru 2028.

Fil-każ li l-Italja tikkunsidra estensjoni oħra tal-miżuri speċjali wara l-2028, din għandha tippreżenta lill-Kummissjoni talba għal estensjoni akkumpanjata minn rapport li jinkludi rieżami tar-restrizzjoni tal-perċentwal mhux aktar tard mill-31 ta' Marzu 2028.

Proposta għal

DEĊIŻJONI TA' IMPLIMENTAZZJONI TAL-KUNSILL

li temenda d-Deċiżjoni 2007/441/KE li tawtorizza lir-Repubblika Taljana sabiex tapplika miżuri ta' deroga mill-Artikoli 26(1)(a) u 168 tad-Direttiva 2006/112/KE dwar is-sistema komuni ta' taxxa fuq il-valur miżjud

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra d-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud¹, u b'mod partikolari l-Artikolu 395(1), l-ewwel subparagrafu, tagħha,

Wara li kkunsidra l-proposta tal-Kummissjoni Ewropea,

Billi:

- (1) L-Artikolu 168 tad-Direttiva 2006/112/KE jistabbilixxi dritt għall-persuni taxxabbli li jnaqqsu t-taxxa fuq il-valur miżjud (VAT, value added tax) imposta fuq il-provvisti tal-merkanzija u s-servizzi li jużaw għall-finijiet tat-tranzazzjonijiet taxxabbli tagħhom. L-Artikolu 26(1)(a) ta' dik id-Direttiva jittratta l-użu tal-assi kummerċjali minn persuni taxxabbli jew mill-persunal tagħhom għall-użu privat jew, b'mod aktar ġenerali, għal finijiet għajr dawk tan-negozju tagħhom bħala provvista ta' servizzi bi ħlas li, konsegwentement, tiġi soġġetta għall-VAT.
- (2) Id-Deċiżjoni tal-Kunsill 2007/441/KE² tawtorizza lill-Italja, sal-31 ta' Diċembru 2025, li tillimita għal 40 % d-dritt għal tnaqqis tal-VAT fuq ix-xiri ta' ċerti vetturi tat-triq bil-mutur, inkluż il-kuntratti ta' assemblaġġ u oħrajn ta' dan it-tip, il-manifattura, l-akkwist intra-Komunitarju, l-importazzjoni, il-lokazzjoni jew il-kiri, il-modifika, it-tiswija jew il-manutenzjoni, u n-nefqa relatata, fosthom il-lubrikanti u l-fjuwil, meta l-vettura inkwistjoni ma tkunx tintuża biss għal finijiet kummerċjali. Fil-każ tal-vetturi li għalihom japplika dak il-limitu ta' 40 %, l-Italja meħtieġa li ma tittrattax l-użu privat tagħhom bħala provvisti ta' servizzi bi ħlas.
- (3) Permezz tal-ittra rreġistrata mal-Kummissjoni fil-31 ta' Marzu 2025, l-Italja talbet l-awtorizzazzjoni biex tkompli tapplika l-miżuri speċjali awtorizzati bid-Deċiżjoni 2007/441/KE ("il-miżuri speċjali") għal perjodu ieħor sal-31 ta' Diċembru 2028.
- (4) F'konformità mal-Artikolu 6 tad-Deċiżjoni 2007/441/KE, l-Italja ppreżentat, flimkien mat-talba, rapport li jinkludi rieżami tar-restrizzjoni tal-perċentwal applikat għad-dritt għal tnaqqis tal-VAT imsemmi fl-Artikolu 1 ta' dik id-Deċiżjoni. Abbazi tal-

¹ ĠU L 347, 11.12.2006, p. 1, ELI: <http://data.europa.eu/eli/dir/2006/112/oj>.

² Id-Deċiżjoni tal-Kunsill 2007/441/KE tat-18 ta' Gunju 2007 li tawtorizza lir-Repubblika Taljana sabiex tapplika miżuri ta' deroga mill-Artikoli 26(1)(a) u 168 tad-Direttiva 2006/112/KE dwar is-sistema komuni ta' taxxa fuq il-valur miżjud (ĠU L 165, 27.6.2007, p. 33, ELI: <http://data.europa.eu/eli/dec/2007/441/oj>).

informazzjoni disponibbli attwalment, l-Italja tiddikjara li l-limitu ta' 40 % għadu għustifikabbli u xieraq.

- (5) F'konformità mal-Artikolu 395(2), it-tieni subparagrafu, tad-Direttiva 2006/112/KE, il-Kummissjoni għaddiet it-talba tal-Italja lill-Istati Membri l-oħra permezz ta' ittri bid-data tad-29 u tat-30 ta' Lulju 2025. Permezz ta' ittra bid-data tal-31 ta' Lulju 2025, il-Kummissjoni nnotifikat lill-Italja li kellha l-informazzjoni meħtieġa kollha biex tivvaluta t-talba.
- (6) Minhabba l-impatt pożittiv tal-miżuri speċjali fuq il-piż amministrattiv tal-kontribwenti u tal-awtoritajiet tat-taxxa billi jissimplifikaw il-ġbir tal-VAT u jipprevjenu l-evażjoni tat-taxxa minhabba rekords li ma jinżammux kif suppost, il-Kummissjoni, għalhekk, tqis li jixraq li tawtorizza lill-Italja tkompli tapplika l-miżuri speċjali.
- (7) Jixraq li l-estensjoni tal-miżuri speċjali tiġi limitata fiż-żmien biex tkun tista' ssir evalwazzjoni tal-effettività tagħha u tal-adegwatezza tar-restrizzjoni tal-perċentwal applikata għad-dritt għal tnaqqis tal-VAT. Għalhekk, jenħtieġ li l-Italja tiġi awtorizzata tkompli tapplika l-miżuri speċjali sal-31 ta' Diċembru 2028.
- (8) Il-miżuri speċjali huma proporzjonati għall-oġettivi li jridu jintlaħqu, jiġifieri s-simplifikazzjoni tal-proċedura għall-ġbir tal-VAT u l-prevenzjoni ta' ċerti forom ta' evażjoni jew ta' evitar tat-taxxa, peress li huma limitati fiż-żmien u fl-ambitu. Barra minn hekk, il-miżuri speċjali ma jagħtux lok għal riskju li l-frodi timxi lejn setturi oħra jew lejn Stati Membri oħra.
- (9) Fil-każ li l-Italja tkun tqis il-ħtieġa ta' estensjoni oħra tal-miżuri speċjali wara l-2028, jenħtieġ li tippreżenta lill-Kummissjoni rapport li jinkludi rieżami tal-perċentwal applikat, flimkien mat-talba għal estensjoni, sal-31 ta' Marzu 2028.
- (10) L-applikazzjoni tal-miżuri speċjali wara l-31 ta' Diċembru 2025 se jkollha biss effett negligibbli fuq l-ammont kumplessiv tad-dhul mit-taxxa li l-Italja tiġbor fl-istadju tal-konsum finali u mhux se taffettwa b'mod negattiv ir-riżorsi proprji tal-Unjoni li ġejjin mill-VAT.
- (11) Għalhekk, id-Deciżjoni 2007/441/KE jenħtieġ li tiġi emendata kif xieraq,

ADOTTA DIN ID-DEĊIŻJONI:

Artikolu 1

Id-Deciżjoni 2007/441/KE hija emendata kif ġej:

- (1) L-Artikolu 6 huwa sostitwit b'dan li ġej:

“Artikolu 6

Kwalunkwe talba għall-estensjoni tal-awtorizzazzjoni prevista f'din id-Deciżjoni għandha tiġi ppreżentata lill-Kummissjoni sal-31 ta' Marzu 2028. Tali talba għandha tkun akkumpanjata minn rapport li jinkludi rieżami tal-limitazzjoni tal-perċentwal applikata fuq id-dritt għal tnaqqis tal-VAT abbażi ta' din id-Deciżjoni.”.

- (2) L-Artikolu 7 huwa sostitwit b'dan li ġej:

“Artikolu 7

Din id-Deciżjoni għandha tiskadi fil-31 ta' Diċembru 2028.”.

Artikolu 2

Din id-Deċiżjoni hija indirizzata lir-Repubblika Taljana.

Magħmul fi Brussell,

Għall-Kunsill

Il-President